

بِسْمِ اللّٰهِ الرَّحْمٰنِ الرَّحِیْمِ

السلام علیکم ورحمۃ اللہ وبرکاتہ

مکرمی !

امید ہے کہ مع الخیر ہوں گے۔

آپ کو معلوم ہے کہ رحمت، مغفرت اور خوشنودی رب کا ماہ رمضان المبارک انشاء اللہ 27/28 مئی 2017 سے امت مسلمہ پر سایہ فگن ہو جائے گا۔ اس عظیم مہینہ میں ہر نیکی کا اجر ستر گنا بڑھ جاتا ہے۔ اسی لیے عام انسانوں کی فلاح و بہبود اور روزے داروں کو افطار مہیا کر کے بڑھتے چڑھتے اجر و ثواب کے حصول کا یہ زریں وقت ہے۔

یہی وجہ ہے کہ تعاون ٹرسٹ اس ماہ مبارک میں ہمیشہ روزے داروں کے لیے افطار پارٹیوں اور اہل ایمان کے درمیان تحفوں اور ہدیوں کی تقسیم کا اہتمام کرتا رہا ہے۔

ماضی کے تجربات، رضا کاروں کی فراہمی اور قوت ارادی کے مزید استحکام کے باعث اس سال تعاون ٹرسٹ اپنے فلاحی کام کو آگے بڑھاتے ہوئے روزے داروں کے لیے مسلسل ایک ماہ کھجور، پانی اور مشروب پر مشتمل معیاری کٹ کی تقسیم کا اہتمام کر رہا ہے۔

افطار کی کٹ غریب و نادار روزے داروں کو افطار کے وقت سے قبل عام مقامات پر فراہم کی جائیں گی، خاص طور پر بٹلہ ہاؤس کے مصروف چوراہے پر۔ تاکہ افطار کے عین موقع پر وہاں سے گزرنے والے روزے دار کھجور، پانی اور مشروب وغیرہ پر مشتمل اس کٹ سے افطار کر سکیں۔

نبی کریم صلی اللہ علیہ وسلم کا ارشاد ہے: ”جس نے رمضان میں کسی روزہ دار کو افطار کرایا تو یہ اس کے گناہوں کی بخشش کا اور اس کی گردن کو آگ سے چھڑوانے کا ذریعہ ہوگا اور اس کو اتنا ہی ثواب ملے گا جتنا اس روزہ دار کو روزہ رکھنے کا ثواب ملے گا بغیر اس کے کہ روزہ دار کے اجر میں کوئی کمی ہو۔“

اسی لیے اہل خیر حضرات سے گزارش ہے کہ وہ اپنی استطاعت کے مطابق اس کار خیر میں حصہ لیں۔

واضح رہے کہ ایک کٹ یا ڈبہ کی قیمت کا تخمینہ مع انتظامی مصارف کے 50 روپے ہے اور یومیہ پانچ سو کٹس یا ڈبوں کی تقسیم کا منصوبہ ہے۔

اللہ کا شکر ہے کہ تعاون ٹرسٹ کو 80G کی سہولت حاصل ہے۔

وقت کم ہے، جواب سے جلد نوازیں۔